



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, AUGUST 12, 2021 / SRAVANA 21, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ(૧)/૧૧/૪૧૭૩-૨૦૨૧.—ભારત સરકારના શિક્ષા મંત્રાલય દ્વારા જવાહર નવોદય વિદ્યાલયમાં ધો. ૬માં પ્રવેશ મેળવવા માટેની પરીક્ષા (જવાહર નવોદય વિદ્યાલય સીલેક્શન ટેસ્ટ) આગામી તા. ૧૧/૦૮/૨૦૨૧ના દિવસે ખેડા જિલ્લામાં આવેલ જુદા જુદા કેન્દ્રો ખાતે લેવાનાર છે. જેથી તા. ૧૧/૦૮/૨૦૨૧ ના રોજ આ પરીક્ષાઓનું સંચાલન સરળતાથી થાય, અસામાજિક તત્વોના ત્રાસ અને ભય વગર ખંડ નિરીક્ષકો નિરિક્ષણ કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતિ કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિદ્ધ કરવા જિલ્લા શિક્ષણાધિકારીશ્રી, ખેડા જિલ્લો, નડીયાદનાઓએ તેઓના તા.૮મી ઓગસ્ટ, ૨૦૨૧ના પત્રથી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગો વ્યાજબી અને આવશ્યક જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઈએ આ સાથે બિડાણ કરેલ અનુસૂચિ મુજબના પરીક્ષા કેન્દ્રોમાં નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર :

અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર.

પ્રતિબંધિત કૃત્યો :

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું, આ રીતના કોઈપણ દુષ્ક્રિયા કે પ્રયાસમાં જો ફરજો પરના સુપરવાઈઝરશ્રી સ્ટાફ કે ખાસ તપાસણી માટેના સ્કવોડના માણસોએ સામેલ થવું, પ્રમાણિકપણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય તેવી કોઈપણ વસ્તુ, ઈલેક્ટ્રોનિક આઈટમ જેવી કે ફેક્સ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઉપકરણો, સેલ્યુલર ફોન, મોબાઈલ, પેજર, હેન્ડ સેટ, વોકીટોકી, કે કોર્ડલેસ ફોન, પુસ્તક, કાપડીઓ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજો પરના તમામ માણસોએ મદદગારી કે દુષ્ક્રિયા કરવા.

સમયગાળો

તારીખ ૧૧મી ઓગસ્ટ, ૨૦૨૧ના રોજ સવારના ૧૦.૩૦ કલાકથી સાંજના ૨.૩૦ સુધીના સમયગાળા માટે. (જે સેન્ટર પર પરીક્ષાનો કાર્યક્રમ હોય તેને અનુરૂપ.)

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

અનુસૂચિત પરીક્ષા કેન્દ્રોની યાદી

Sr. No	Name of the Center	Sr. No.	Name of the Center
1	St. Xavier's School, Ta. Mahemadabad	15	N. C. Parikh High School Ta. Matar
2	Gyanjyot High School Ta. Mahemadabad	16	Kanya Primary School Ta. Matar
3	J. H. Sonawala High School, Ta. Mahemadabad	17	L. M. Sharda Mandir High School, Ta. Kapadwanj
4	P & S. Patel High School, Ta. Mahemadabad	18	C. N. Vidyalaya, Dakor Road, Ta. Kapadwanj
5	Aklacha School, Ta. Mahemadabad	19	M. P. Municipal School, Ta. Kapadwanj
6	HND Parekh High School, Ta. Kheda	20	Jeevan Shilp School, Ta.- Kapadwanj
7	Sent. Mary High School, Ta. Nadiad	21	J. M. Desai High School, Ta. Thasra
8	Santram Girl's School, Ta. Nadiad	22	Don Bosco School, At/PO-Dakor, Ta. Thasra
9	Jawahar Vidyalaya, Manjipura, Ta. Nadiad	23	Shri Saraswati Vidya Mandir, Ta. Kathlal
10	Basudiwala Public High School, Ta. Nadiad	24	Sheth M. R. High School, Ta. Kathlal
11	Smt. Svayam Prabhaven Shah High School, Ta. Mahudha	25	Dr. K. R. Shah High School, Ta. Kathlal
12	Nagrik Kanya Vidyalaya, Ta. Mahudha	26	The Modern High Sec. School, Ta. Galtewar
13	Saint Pauls School, Ta. Matar	27	A. J. High School Ta. Vaso
14	Kumar Primary School, Ta. Matar		

આજ તારીખ ૧૦મી ઓગસ્ટ, ૨૦૨૧ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

જાહેરનામું

નેશનલ ડીઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ(૧)/વશી/૪૧૭૪/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ. ૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેડેમિક ડિસીસ કોવીડ રેગ્યુલેશન ૨૦૨૦” લાગુ કરવામાં આવેલ છે. આરોગ્ય અને પરિવાર કલ્યાણ વિભાગ, ગુજરાત સરકારના તા.૨૫/૦૩/૨૦૨૦ના પત્ર દ્વારા આ નોવેલ કોરોના વાયરસ COVID-19ની મહામારી વર્તમાન પરિસ્થિતિનો સામનો કરવા તથા સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાં લેવા જિલ્લા મેજિસ્ટ્રેટશ્રીને જરૂરી સત્તાઓ સોંપવામાં આવેલ છે.

સમગ્ર ગુજરાત રાજ્ય તેમજ ભારત દેશના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તકેદારીના પગલાં લેવા જરૂરી જણાય છે.

ખેડા જિલ્લાનાં વિવિધ વિસ્તારોમાં નોવેલ કોરોના વાયરસ COVID-19 ના કેસ મળી આવેલ છે. જેથી આ વાયરસના ઝડપી સંક્રમણને ધ્યાને લેતાં લોકોની સુરક્ષા જોખમાય નહીં તે હેતુથી તકેદારીના પગલાં રૂપે સદરહું વિસ્તારોમાં લોકોની અવરજવર પર પ્રતિબંધ ફરમાવવાની જરૂરીયાત જણાય છે.

વાસ્તે, હું બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા-નડીયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેન્ડિક્સ ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે,

આથી નીચે જણાવેલ વિસ્તારને COVID-19 Containment Area તરીકે જાહેર કરવામાં આવે છે.

ક્રમ	દંદીનું નામ	Containment Area નું નામ
૧	શકીનાબેન ઈબ્રાહીમભાઈ વહોરા	ખેડા શહેરના પટેલ સોસાયટી વિસ્તાર
૨	કેતનભાઈ રમણભાઈ તળપદા	નડીઆદ શહેરના સિવિલ રોડ, મોટી કેનાલ નજીક વિસ્તાર
૩	મોહનભાઈ સલુભાઈ પરમાર	કપડવંજ તાલુકાના વણઝારીયા ગામ વિસ્તાર
૪	સુલતાનાબેન કરીમમીયાં મલેક	મહુધા તાલુકાના નાની ખોડોલ ગામના કુંભારીયા વિસ્તાર

ઉપરોક્ત વિસ્તારમાં તમામ પ્રકારની અવર-જવર પર પ્રતિબંધ મુકવામાં આવે છે.

➤ ઉક્ત વિસ્તાર માટે નીચે મુજબની અમલવારી કરવાની રહેશે.

- આ વિસ્તારના એન્ટ્રી અને એક્ઝિટ પોઈન્ટ પર થર્મલ સ્ક્રીનીંગ કરવાનું રહેશે.
- આ વિસ્તારને આવરી લેતા મુખ્ય માર્ગો પર ચુસ્ત પોલીસ બંદોબસ્ત ગોઠવવાનો રહેશે.
- આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.

અમલવારીનો સમય

આ હુકમની અમલવારી અત્રેથી બીજી સુચના ના થાય ત્યાં સુધી ચાલુ રહેશે. આ સમય દરમિયાન રાજ્ય સરકાર/કેન્દ્ર સરકારની સૂચનાઓનું પાલન કરવાનું રહેશે.

અપવાદ

આ હુકમ સરકારી ફરજ, કામગીરી ઉપરના હોમગાર્ડ/પોલીસ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઈમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેવા તથા સક્ષમ અધિકારીશ્રીએ મંજૂરી આપેલ હોય તેવી વ્યક્તિ/સેવાઓને આ હુકમ લાગુ પડશે નહિ.

શિક્ષા

આ હુકમનો ભંગ અથવા ઉલ્લંઘન કરનાર સામે નેશનલ ડિઝાસ્ટર મેનેજમેન્ટ એક્ટની કલમ-૫૧ થી ૫૮ તથા ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૮મી ઓગસ્ટ, ૨૦૨૧ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

